

విజన్ ప్రభ

తెలుగు దినపత్రిక

Published from : హైదరాబాద్, సూర్యాపేట, విజయవాడ, తిరుపతి

బుధవారం జూలై 08, 2026

ఎడిటర్. తూనం.వెంకటేశ్వర రావు.

సంపుటి:1 సంచిక:102

పేజీలు 4

ప్రజలకు మెరుగైన సేవలను అందించడమే లక్ష్యం

ప్రజలకు మెరుగైన సేవలను అందించడమే లక్ష్యం



- ◆ రాష్ట్రంలో డిజిటల్ గవర్నెన్స్ దిశగా అడుగులు
- ◆ పరిపాలన వ్యవస్థను పూర్తి స్థాయిలో డిజిటలైజేషన్
- ◆ సంక్షేమ పథకాలు నేరుగా అభిదారులకు చేరేందుకు ఉపయుక్తం
- ◆ కాంట్రాక్ట్, ఔట్ సోర్సింగ్ ఉద్యోగులకు ఆన్లైన్లోనే జీతాలు
- ◆ ఉన్నతస్థాయి సమీక్షలో సిఎం రేవంత్ ఆదేశాలు

హైదరాబాద్, జూలై 7 :

పరిపాలనలో మరొక పారదర్శకతకు డిజిటల్ గవర్నెన్స్ దిశగా చర్యలు చేపట్టాలని ముఖ్యమంత్రి రేవంత్ రెడ్డి అధికారులకు సూచించారు. ఇందుకు సంబంధించి ప్రణాళికలు సిద్ధం చేయడంతో పాటు అవసరమైన చట్టాలను రూపొందించాలని ఆదేశించారు. మంగళవారం ఎంసీఆర్ హెఆర్టిలోని బోధి పెవిలియన్ లో కాంట్రాక్టు, ఔట్ సోర్సింగ్ ఉద్యోగుల సమస్యలపై సిఎం రేవంత్ రెడ్డి సమీక్ష నిర్వహించారు. ప్రజలకు మెరుగైన సేవలను అందించడంలో పాటు సంక్షేమ పథకాలు నేరుగా అభిదారులకు చేరేందుకు డిజిటల్ గవర్నెన్స్ ఉపయోగపడుతుందని అభిప్రాయపడ్డారు. ప్రభుత్వ ఉద్యోగులతో పాటు కాంట్రాక్టు, ఔట్ సోర్సింగ్ ఉద్యోగులకు ఒకటి తారీఖున జీతాలు అందించేందుకు వివరాలను పూర్తిగా

విభాగాలలోని కాంట్రాక్టు, ఔట్ సోర్సింగ్ ఉద్యోగులు, జీతాలు, భాగం అకౌంట్ వివరాలను పూర్తిగా డిజిటలైజే చేయాలన్నారు. రాష్ట్రంలో దాదాపు 4800 కాంట్రాక్టు, ఔట్ సోర్సింగ్ ఏజెన్సీలు ఉండగా.. ఇందులో 4300 ఏజెన్సీలు ఉద్యోగులకు ఉపాధి, పీఎఫ్ చెల్లించడం లేదని అధికారులు ముఖ్యమంత్రికి వివరించారు. ఏజెన్సీలకు ప్రభుత్వం చెల్లింపులు చేసినా, ఉద్యోగులకు సమయానికి జీతాలు చెల్లించడం లేదని తెలిపారు. దీనిపై ప్రభుత్వం సీరియస్ గా ఉందని, అలాంటి ఏజెన్సీలపై కఠిన చర్యలు తీసుకోవాలని ముఖ్యమంత్రి అధికారులను ఆదేశించారు. డిజిటల్ గవర్నెన్స్ తో సమస్యలను చెక్ పెట్టాలని సూచించారు. కాంట్రాక్టు, ఔట్ సోర్సింగ్ ఉద్యోగులకు ఒకటి నుంచి 5వ తేదీలోగా పారదర్శకంగా జీతాలు చెల్లింపులు జరిపేందుకు డిజిటల్ గవర్నెన్స్ ఉపయోగపడుతుందన్నారు.



మోదీ ఖాతాలో మరో పురస్కారం..

“భారతీయులకు దక్కిన గౌరవం”

- ◆ ప్రధాని మోదీకి ఇండోనేషియా అత్యున్నత గౌరవం
- ◆ ‘బింతాంగ్ ఆదిపూర్ణ’ పురస్కారం ప్రధానం
- ◆ ప్రభోవో సుబియాంట్ చేతుల మీదుగా అవార్డు
- ◆ భారత్--ఇండోనేషియా స్నేహానికి గుర్తింపు
- ◆ “భారతీయులందరికీ దక్కిన గౌరవం” -- మోదీ
- ◆ ద్వైపాక్షిక సంబంధాలకు అంతర్జాతీయ గుర్తింపు
- ◆ 1959 నుంచి ప్రతిష్ఠాత్మక పురస్కారం
- ◆ మోదీ ఖాతాలో మరో అంతర్జాతీయ అవార్డు
- ◆ భారత్ ప్రతిష్ఠను చాటిన గౌరవం
- ◆ ఆసియాన్ బంధాలకు మరింత బలం

జకార్తా: భారత ప్రధాని నరేంద్ర మోదీకి అందుతున్న గౌరవం దక్కింది. ఇండోనేషియా అత్యున్నత పురస్కారం ‘బింతాంగ్ ఆదిపూర్ణ’ను ఆదేశ అధ్యక్షుడు ఇండోనేషియా అధ్యక్షుడు ప్రభోవో సుబియాంట్ చేతుల మీదుగా (మంగళవారం) పీఎం మోదీ అందుకున్నారు.

ఈ అవార్డు కోట్లాదిమంది భారతీయులకు దక్కిన గౌరవమని మోదీ పేర్కొన్నారు. భారత్-ఇండోనేషియా రెండు దేశాల మధ్య ద్వైపాక్షిక సంబంధాలను బలోపేతం చేయడంలో కీలక పాత్ర పోషించినందుకు గాను ప్రధానమంత్రి నరేంద్ర మోదీకి ఇండోనేషియా అత్యున్నత పురస్కారమైన ‘బింతాంగ్ ఆదిపూర్ణ’ ఇండోనేషియా ప్రభుత్వం ప్రకటించింది. ఈ సందర్భంగా ప్రధానమంత్రి ఎన్.డి.ఎ.కి వేదికగా స్పందిస్తూ... “ఈ ఉరయం నాకు ఇండోనేషియా అత్యున్నత పురస్కారాన్ని ఎంతో ఆప్యాయతతో అందించారు. ఈ గౌరవం కోట్లాది మంది భారతీయులకు దక్కినది... ఇది ఇండోనేషియా ప్రజల సంకీర్ణం, భారత్-ఇండోనేషియా మధ్య ఉన్న చారిత్రాత్మక, సన్నిహిత సంబంధాలకు ప్రతీక. ఈ సందర్భంగా అధ్యక్షుడు ప్రభోవో జీకి, ఇండోనేషియా ప్రభుత్వానికి ఇక్కడి ప్రజలకు నా హృదయపూర్వక కృతజ్ఞతలు తెలుపుతున్నాను” అని పీఎం మోదీ పేర్కొన్నారు.

మిగతాద్ది 2 లో



హిమాన్సు ముక్కుకు గాయం

- అస్పత్రికి వచ్చిన కేబీఆర్, కెసిఆర్

హైదరాబాద్, జూలై 7 : తెలంగాణ మాజీ సీఎం కేసీఆర్ మనవడు, కేబీఆర్ తనయుడు హిమాన్సుకు స్పల్ట గాయమైంది. నిన్న ఆటలాడుతుండగా అతడి ముక్కుకు గాయమైంది. ప్రస్తుతం హైదరాబాద్ ఏబిజీ ఆస్పత్రిలో చికిత్స అందిస్తున్నారు.



గుజరాత్ హైకోర్టు సంచలన తీర్పు

- ◆ 2008 పరుగు బాంబు పేలుళ్ల కేసులో 38 మందికి ఉరి
 - ◆ మరో 11 మందికి యావజ్జీవ కారాగార శిక్ష విధింపు
 - ◆ ప్రత్యేక కోర్టు తీర్పును సమర్థించిన హైకోర్టు
- అహ్మదాబాద్, జూలై 7 : దేశాన్ని ఉలిక్కిపెట్టేలా చేసిన 2008 అహ్మదాబాద్ పరుగు బాంబు పేలుళ్ల కేసులో గుజరాత్ హైకోర్టు కీలక తీర్పు వెలువరించింది.

బెబిల్ వాలను బెబిలిస్తున్న ఎంబిఎం



సిఇవోకు ఫిర్యాదు చేసిన బిజెపి నేతలు

హైదరాబాద్, జూలై 7 : సర్ పత్రియ సజావుగా జరిగేలా చర్యలు తీసుకోవాలని సీఐవోను బిజెపి తెలంగాణ అధ్యక్షుడు రాంచందర్ రావు కోరారు. ఆయన ఆధ్వర్యంలో రాష్ట్ర ప్రధాన ఎన్నికల అధికారిని ఆ పార్టీ బృందం కలిసింది. ఈ సందర్భంగా సర్ ఫీ విషయంలో ఎంబిఎం పార్టీ వ్యవహరిస్తున్న తీరు సరిగ్గా లేదని రాంచందర్ రావు ఫిర్యాదు చేశారు. అనంతరం బిజెపి తెలంగాణ చీఫ్ మీడియా మాట్లాడుతూ.. పలు ప్రాంతాల్లో బిఎల్వోలను ఎంబిఎం, కాంగ్రెస్ నేతలు బెదిరిస్తున్నారని తెలిపారు.

సింగరేణికి తాడిచర్ల-2 బాగ్గు గనులు

- 182 మి.టన్నుల బొగ్గు ఉత్పత్తికి అవకాశం
- సింగరేణికి రూ. 75 వేల కోట్ల ఆదాయం
- కేంద్రమంత్రి కిషన్ రెడ్డి వెల్లడి



న్యూఢిల్లీ, జూలై 7 : తాడిచర్ల-2 బొగ్గు గనుల్ని సింగరేణికి ఇప్పించానికి ప్రధాని మోదీ అంగీకరించినట్లు కేంద్రమంత్రి కిషన్ రెడ్డి వెల్లడించారు. ఆ బొగ్గు గనులకు సంబంధించి ఈ రోజే తాను సంతకం చేసినట్లు చెప్పారు. తాడిచర్ల-2లో 182 మి.టన్నుల బొగ్గు ఉత్పత్తికి అవకాశముందన్నారు. మరో 40-50 ఏకరాల బొగ్గు ఉత్పత్తి చేయబడుతుంది. ‘ఇతర రాష్ట్రాల్లో సింగరేణి సంస్థ బొగ్గు వేలంలో పాల్గొనేలా చేస్తున్నాం. వైసి కోల్ బ్లాక్లో 340 మిలియన్ టన్నుల బొగ్గు నిల్వలు ఉన్నాయి. ఇవి దాదాపు 30-35 ఏళ్లు సరిపోతాయి. వైసి కోల్ బ్లాక్లో ఏటా 10 మిలియన్ టన్నుల బొగ్గు ఉత్పత్తి కోసం సింగరేణికి అవకాశం కల్పించాం. బొగ్గు ఉత్పత్తిలో సింగరేణికి రూ.75 వేల కోట్ల రెవెన్యూ వచ్చే అవకాశం ఉంది.

మిగతాద్ది 2 లో



ఇబ్రహీంపట్నం, మేడ్చల్, మహేశ్వరంలకు మహార్దశ

- రూ.338 కోట్లతో నాలుగు లేన్ల ఆధునిక రహదారులు
- నిర్మాణానికి శంకుస్థాపన చేసిన కోమటిరెడ్డి వెంకటరెడ్డి

రంగారెడ్డి, జూలై 7 : రూ.338 కోట్ల వ్యయంతో ఇబ్రహీంపట్నం, మేడ్చల్, మహేశ్వరం నియోజకవర్గాల్లో మోడర్న్ విధానంలో చేపట్టనున్న ఆధునిక నాలుగు లేన్ల రహదారుల నిర్మాణ పనులకు రాష్ట్ర రోడ్డు, భవనాల శాఖ మంత్రి కోమటిరెడ్డి వెంకటరెడ్డి మంగళవారం శంకుస్థాపన చేశారు. ఈ కార్యక్రమంలో పార్లమెంట్ సభ్యులు కొందా విశ్వేశ్వర్ రెడ్డి, ఈటల రాజేందర్, చామల కిరణ్ కుమార్ రెడ్డి, ఇబ్రహీంపట్నం శాసనసభ్యులు మల్లారెడ్డి రంగారెడ్డి పాల్గొన్నారు. అనంతరం నిర్వహించిన సభలో మంత్రి కోమటిరెడ్డి వెంకటరెడ్డి మాట్లాడుతూ, ఇబ్రహీంపట్నం ప్రజలు, కార్యకర్తలు, నాయకులు తనపై ఉంచిన విశ్వాసం వల్లే రాష్ట్రంలో కీలకమైన రోడ్డు, భవనాల శాఖ మంత్రిగా సేవ చేసే అవకాశం లభించిందన్నారు.

2లో..

కడియంపై క్రమశిక్షణ చర్య తీసుకోవాల్సిందే

- » నాకు తెలియకుండా ఎలా సమీక్షలు చేపడతారు
- » మంత్రిగా తన శాఖలో జోక్యం చేసుకోవడం ఏమిటి
- » సిఎం రేవంత్ కు లేఖ రాసిన మంత్రి కొండా సురేఖ

హైదరాబాద్, జూలై 7 : స్టేషన్ ఫున్ ఫూర్ కాంగ్రెస్ ఎమ్మెల్యే కడియం శ్రీహరి తీరుపై దేవదాసు శాఖ మంత్రి కొండా సురేఖ తీవ్ర ఆగ్రహం వ్యక్తం చేస్తూ ముఖ్యమంత్రి రేవంత్ రెడ్డికి లేఖ రాశారు.



2లో..



పార్టీ పేరు మార్పుపై న్యాయ పోరాటం

న్యూఢిల్లీ, జూలై 7 : పార్టీ పేరు మార్పుకోసం పార్టీ కేంద్ర ఎన్నికల సంఘం ఇచ్చిన నోటీసులపై కల్యాణం కమిటీ ఢిల్లీ హైకోర్టును ఆశ్రయించారు. పార్టీ ఖరారుపై కల్యాణం కమిటీ ఢిల్లీ హైకోర్టులో న్యాయ పోరాటానికి దిగారు.

మిగతాద్ది 2లో



10న రైతు ఆశీర్వాద సభ

- రద్దయిన చోటనే తిరిగి నిర్వహణ
 - ఏర్పాట్లను పరిశీలించిన మంత్రి తుమ్మల
- ఖమ్మం, జూలై 7 : గత నెలలో రద్దయిన రైతు ఆశీర్వాద సభను తిరిగి ఈ నెల 10న నిర్వహించాలని ప్రభుత్వం నిర్ణయించింది. తెలంగాణలో రైతు సంక్షేమమే ధ్యేయంగా

గురుకులాల్లో పరిశుభ్రతకు పెద్దపీట మెనూ ప్రకారం ఆహార సరఫరా

- అధికారులతో సమీక్షలో మంత్రి పొన్నం
- గురుకులాలు, హాస్టళ్లలో క్లీన్ అండ్ గ్రీన్ కు ప్రాధాన్యం ఇవ్వాలని ఉన్నతాధికారులకు రోడ్డు, రవాణా శాఖ మంత్రి పొన్నం ప్రభాకర్ ఆదేశించారు. మంగళవారం ఆయా శాఖల ఉన్నతాధికారులతో మంత్రి పొన్నం ప్రభాకర్ సమీక్ష నిర్వహించారు.

2లో..

తిర్యణి లో ఘనంగా ఎమ్మార్పీఎస్ ఆవిర్భావ దినోత్సవ వేడుకలు

కొమరం ఖేం జిల్లా జూలై 07 (విజన్ ప్రభ) ప్రతినిధి.



తిర్యణి: మండల కేంద్రంలో మంగళవారం రోజున ఎమ్మార్పీఎస్ 32 వ ఆవిర్భావ దినోత్సవ వేడుకలను ఎమ్మార్పీఎస్ నాయకులు వివిధ కుల సంఘాల నాయకులు రాజకీయ పార్టీ నాయకులు ఆధ్వర్యంలో ఘనంగా నిర్వహించారు. ఈ సందర్భంగా ఎమ్మార్పీఎస్ మండల అధ్యక్షులు మల్లా అశోక్ ఎమ్మార్పీఎస్ జెండాను ఆవిష్కరించారు. నివాదాలు చేశారు అనంతరం ఎమ్మార్పీఎస్ జాతీయ అధ్యక్షులు మండల కార్యకర్తలను కలిగి జన్మదినాన్ని పురస్కరించుకొని స్థానిక కొమరం ఖేం చౌరస్థాలో ఏర్పాటు చేసిన కేకును కట్ చేసి ఆయనకు జన్మదిన శుభాకాంక్షలు తెలిపారు. ఎమ్మార్పీఎస్ ఆవిర్భావ దినోత్సవం మంద కృష్ణ మాదిగ జన్మదిన వేడుకలు మండలంలో ప్రతి గ్రామంలో నిర్వహిస్తున్నారని తెలిపారు. తిర్యణి, సుంగపూర్, గంబుర పట్టు గ్రామాల్లో వేడుకలను ఘనంగా నిర్వహించారు ఈ కార్యక్రమంలో గ్రామ సర్పంచ్ రాజేష్, ఉపసర్పంచ్ కుమార్ మార్కెట్ కమిటీ డైరెక్టర్ నైతం రామచందర్, కాంగ్రెస్ పార్టీ జిల్లా ప్రధాన కార్యదర్శి బుద్ధేవి విజయ, కాంగ్రెస్ పార్టీ యూత్ సెక్షన్ డైరెక్టర్ పున్నం కుమార్, తదితరులు పాల్గొన్నారు.

స్వయంగా చీపురు చేతబట్టి ఊడ్డి శుభ్రం చేసిన చైర్ పర్సన్ దావ స్వాతి



మంచినాటి జిల్లా జూలై 07 (విజన్ ప్రభ) ప్రతినిధి.

బెల్లంపల్లి నియోజకవర్గంలోని ఎమ్మెల్యే గద్దం వినోద్ స్వామి ఆదేశాల మేరకు బెల్లంపల్లి పట్టణంలోని పాత బస్టాండ్ ఏరియాలో ప్రజలందరి అభివృద్ధి, సంబంధించిన "తెలంగాణ తల్లి విగ్రహం" వద్ద పరిసరాల అవశుభ్రంగా ఉండడంతో స్వయంగా చీపురు చేతబట్టి ఊడ్డి పరిసరాలను శుభ్రం చేసిన బెల్లంపల్లి మున్సిపల్ చైర్ పర్సన్ దావ స్వాతి రమేష్ బాబు మరియు మున్సిపల్ కమిషనర్ తన్నీరు రమేష్ ఈ సందర్భంగా మున్సిపల్ చైర్ పర్సన్ మాట్లాడుతూ తెలంగాణ తల్లి విగ్రహం పరిసరాల్లో చెత్తను వేసి అవశుభ్రంగా చేయడం దురదృష్టవశాత్తూ వరిసరాలు పరిశుభ్రంగా ఉంటేనే ప్రజలందరూ ఆరోగ్యంగా ఉంటారని అన్నారు. స్థానిక ప్రజలు కానీ, దుకాణాల యజమానులు కానీ తెలంగాణ తల్లి విగ్రహం వద్ద ఎలాంటి చెత్త వేయకూడదని హెచ్చరించారు. ప్రతి ఒక్కరూ మున్సిపల్ కార్యాలయం చెత్త బండ్లలో మాత్రమే చెత్తను వేయాలని సూచించారు. అందరూ కలిసి కట్టుగా పరిశుభ్రతపై సమరం పూరిస్తేనే స్వచ్ఛ బెల్లంపల్లి ఆశయం నెరవేరుతుందని పేర్కొన్నారు. బెల్లంపల్లి పట్టణాన్ని పట్టణాన్ని తీర్చిదిద్దాలంటే ప్రతిఒక్కరూ పరిశుభ్రతపై నడుం బిగించాలని, ప్లాస్టిక్ వాడకం నిషేధించాలని కోరారు. ఈ కార్యక్రమంలో పలువురు మున్సిపల్ కౌన్సిల్ సభ్యులు, సీనియర్ నాయకులు, మున్సిపల్ సిబ్బంది, తదితరులు పాల్గొన్నారు

అభయాంజనేయ స్వామి దేవాలయంలో అన్నదానం



కోదాడ జూలై 07 (విజన్ ప్రభ) ప్రతినిధి.

కోదాడ : పట్టణంలోని శ్రీ వీరబ్రహ్మేంద్ర స్వామి దేవాలయ ప్రాంగణంలో వెలసిన శ్రీ అభయాంజనేయ స్వామి ఆలయంలో 204 వ మంగళవారం ను పురస్కరించుకుని భక్తులకు అన్నప్రసాద వితరణ కార్యక్రమంను ఆలయ కమిటీ సభ్యులు భక్తిక్రమంతో నిర్వహించారు. మహిళా భక్తులు పెద్ద ఎత్తున పాల్గొని స్వామి వారికి ప్రత్యేక పూజా కార్యక్రమాలు నిర్వహించారు. అనంతరం దాతలు పి.లక్ష్మారెడ్డి, జానకమ్మ ఇతర దాతలు సహకారంతో ఆలయ కమిటీ సభ్యులు అన్నదానాన్ని ప్రారంభించారు. అభయాంజనేయ స్వామి కరుణా కలక్షంతో ప్రజలంతా సుఖిక్షంగా ఉండాలని ఆకాంక్షించారు. ఈ కార్యక్రమంలో ఆలయ కమిటీ అధ్యక్షులు జూకూరి అంజయ్య, అన్నదాన నిర్వాహక కలక్షం. చాను మంత రావు, వి. కృష్ణ వూర్తి, సెక్రటరీ తిరుపతయ్య, శిరీష, బ్యాటరీ చారి ఉమామహేశ్వరరావు, పెద్ది శేషు, అకుల పుల్లారావు, క్రాంతి బిఎల్ఎస్ రెడ్డి బి. సత్యం వెంకటకృష్ణ, విశాల్ మిశ్రా తదితరులు పాల్గొన్నారు.

ఐడీ లిక్కర్ పై కొనసాగుతున్న దాడులు..

నాలుసారా తయారీ, అమ్మకాలు, రవాణాపై ఎక్సైజ్ అధికారులు దాడులు నిర్వహిస్తున్నారు. మందస్తూ గుర్తించిన ఐడీ లిక్కర్ స్వాట్స్ పై ఎక్సైజ్ డీమలతోపాటు స్వేచ్ఛ సిబ్బంది కలిసి దాడులు కొనసాగిస్తున్నారు. వరంగల్ రూరల్ ఈఎస్ పరిధిలో 53 లీటర్ల నాలుసారా తోపాటు 1250 లీటర్ల బెల్లం పానకాన్ని నెలపాటు చేశారు. జనగామంలోని పాలకూరులో 3.5 లీటర్ల నాలుసారాను స్వాధీనం చేసుకున్నారు. నాగర్ కర్నూల్ కొల్లూర్లో 5 లీటర్ల ఐడీ లిక్కర్ను, మంచినాటి లక్ష్మీపేట, చెన్నూర్ ప్రాంతాల్లో దాడులు జరిపి 16 లీటర్ల

గీత కార్మికులను ఆదుకోవాలి

మంత్రి కొల్లు రవీంద్రకు వినతిపత్రం దేవీపట్నం జూలై 07. (విజన్ ప్రభ) ప్రతినిధి.



దేవీపట్నం : రాష్ట్రంలో సాంప్రదాయ గీత వృత్తిని ఆధునికీకరిస్తూ, నిర ఆధారిత పరిశ్రమల ఏర్పాటు దిశగా కూటమి ప్రభుత్వం కీలక ఆడుగులు వేస్తోందిని రాష్ట్ర ఎక్సైజ్, గనులు మరియు భూగర్భ వనరుల శాఖ మంత్రి కొల్లు రవీంద్ర పేర్కొన్నారు. మంగళవారం రంపచోడవరం సమీపంలోని పందిరిమామిడి గ్రామంలో గల ఉద్యానవన విశ్వవిద్యాలయాన్ని హార్డికల్చర్ యూనివర్సిటీ గాడ్ కార్పొరేషన్ చైర్మన్ వీరంకి గురుమూర్తితో కలిసి మంత్రి సందర్శించారు. ?ఈ సందర్భంగా డీసీ సెల్ ఉపాధ్యక్షులు గౌడ్ సంఘం అధ్యక్షులు రేలంగి రాంబాబు మంత్రి కొల్లు రవీంద్రను కలిసి గీత కార్మికుల సమస్యలపై ఒక వినతిపత్రాన్ని సమర్పించారు. కేవలం సాంప్రదాయ వృత్తిపైనే ఆధారపడి జీవిస్తున్న గీత కార్మికులను ప్రభుత్వం అన్ని విధాలా ఆదుకోవాలని ఆయన కోరారు. ?వినతిపత్రంలోని ప్రధాన డిమాండ్లు ?రాయితీలు ౬ ఆధునిక పనిముట్లు, గీత కార్మికులకు ప్రభుత్వం నుండి తగిన రాయితీలు అందించాలి మరియు ప్రమాదాల నివారణకు ఆధునిక పనిముట్లను సరఫరా చేయాలి. ?అర్జులైన గీత కార్మికులకు ఎటువంటి ఆలస్యం లేకుండా తక్షణమే లైసెన్సులు మంజూరు చేయాలి. ?పుష్కరపుంలో ఉన్న గీత కార్మికులకు పెన్షన్లు ఇప్పి ఆదుకోవాలి. ఉపాధి అవకాశాలు పెంచడమే ప్రభుత్వ ప్రధాన లక్ష్యమని ఈ సందర్భంగా నేతలు స్పష్టం చేశారు.

?మంత్రికి ఘన సత్కారం ?వినతిపత్రం సమర్పించిన అనంతరం, పందిరిమామిడి విచ్చేసిన మంత్రి కొల్లు రవీంద్రను తెలుగుదేశం పార్టీ మండల అధ్యక్షులు గోళ్ళ చంటిబాబు మరియు క్షేత్ర ఇంచార్జ్ ముచ్చు వీర వెంకట సత్యనారాయణ శాలువాతో ఘనంగా సత్కరించారు. ఈ కార్యక్రమంలో బెల్లంకొండ మరీడి రాజు, స్థానిక కూటమి నాయకులు, డీసీ సెల్ ప్రతినిధులు మరియు గీత కార్మిక సంఘాల నాయకులు పెద్ద సంఖ్యలో పాల్గొన్నారు.

స్నేహితుని కుటుంబానికి ఆర్థిక సహాయం



అనంతగిరి : మండల పరిధిలోని వాయిలసింగారం గ్రామానికి చెందిన రెంటాల నాగేశ్వరరావు కొద్ది రోజుల క్రితం అనారోగ్యంతో మృతి చెందారు. దీంతో ఆతని కుటుంబం పెద్ద దిక్కును కోల్పోయింది. నాగేశ్వరరావు కుటుంబానికి బాసటగా నిలిచేందుకు తనతో కలిసి చదివిన 2024-2025 పదవ తరగతి బ్యాచ్ విద్యార్థులు ఆర్థిక చేయూతను అందించారు. ఈ మేరకు తమతో కలిసి చదువుకున్న చిన్ననాటి స్నేహితుడు, అనారోగ్యంతో మృతి చెందిన నాగేశ్వరరావు కుటుంబ సభ్యులను పరామర్శించారు. వారిది నిరుపేద కుటుంబం కావడంతో మిత్రులందరు కలిసి ఆర్థిక సహాయం చేసేందుకు ముందుకు వచ్చారు. స్నేహితులంతా కలిసి రూ. 15వేల నగదును స్నేహితుడు నాగేశ్వరరావు భార్యకు అందజేశారు. వారి కుటుంబానికి ఎటువంటి కష్టం రాకుండా అండగా ఉంటామని భరోసాను ఇచ్చారు.

అనంతగిరి జూలై 07 (విజన్ ప్రభ) ప్రతినిధి.

అనంతగిరి : మండల శాఖ పి ఆర్ డి యు డి ఎస్ ఆధ్వర్యంలో నిర్వహించిన 2026 సంవత్సర సంఘ సభ్యత్వ సమోదయ కార్యక్రమాన్ని జిల్లా శాఖ ప్రధాన కార్యదర్శి తీగల నరేష్ ప్రారంభించి మాట్లాడుతూ ఉపాధ్యాయ సమస్యల పరిష్కారంలో పిఆర్ డియు సంఘం ముందుంటుందని అన్నారు. ఈ కార్యక్రమంలో రాష్ట్ర క్రమశిక్షణ కమిటీ వైస్ చైర్మన్ బొల్లికొండ కోటయ్య, రాష్ట్ర ఉపాధ్యక్షులు యరబోయిన ఉపేందర్, జిల్లా భాద్యులు రామినేని సతీష్, మండల శాఖ అధ్యక్ష ప్రధాన కార్యదర్శులు మహమ్మద్ జహీర్ ఖాన్, మేకల

పిఆర్ డియు సభ్యత్వ నమోదు కార్యక్రమం

అనంతగిరి జూలై 07 (విజన్ ప్రభ) ప్రతినిధి.




అనంతగిరి : మండల పరిధిలోని వాయిలసింగారం గ్రామానికి చెందిన రెంటాల నాగేశ్వరరావు కొద్ది రోజుల క్రితం అనారోగ్యంతో మృతి చెందారు. దీంతో ఆతని కుటుంబం పెద్ద దిక్కును కోల్పోయింది. నాగేశ్వరరావు కుటుంబానికి బాసటగా నిలిచేందుకు తనతో కలిసి చదివిన 2024-2025 పదవ తరగతి బ్యాచ్ విద్యార్థులు ఆర్థిక చేయూతను అందించారు. ఈ మేరకు తమతో కలిసి చదువుకున్న చిన్ననాటి స్నేహితుడు, అనారోగ్యంతో మృతి చెందిన నాగేశ్వరరావు కుటుంబ సభ్యులను పరామర్శించారు. వారిది నిరుపేద కుటుంబం కావడంతో మిత్రులందరు కలిసి ఆర్థిక సహాయం చేసేందుకు ముందుకు వచ్చారు. స్నేహితులంతా కలిసి రూ. 15వేల నగదును స్నేహితుడు నాగేశ్వరరావు భార్యకు అందజేశారు. వారి కుటుంబానికి ఎటువంటి కష్టం రాకుండా అండగా ఉంటామని భరోసాను ఇచ్చారు.



ఉప్పల్ మెట్రో డిపోను సందర్శించి మెట్రో కార్యకలాపాలను సమీక్షించిన హెచ్ఎంఆర్ఎల్ అదనపు ఎంపీ అజిత్ రెడ్డి

హైదరాబాద్ మెట్రో రైల్ లిమిటెడ్ (హెచ్ఎంఆర్ఎల్) అదనపు మేనేజింగ్ డైరెక్టర్ శ్రీ బి. అజిత్ రెడ్డి, హైదరాబాద్ మెట్రో రైల్ నెట్వర్క్ అవరేషన్లు, నిర్వహణ, భద్రతా వ్యవస్థలను సమీక్షించేందుకు ఈరోజు (మంగళవారం) ఉప్పల్ మెట్రో డిపోను సందర్శించారు. ఈ పర్యటన సందర్భంగా, ఆయన ఆవరేషన్స్ కంట్రోల్ సెంటర్ (ఓసీసీ), కమాండ్ కంట్రోల్ సెంటర్ (సీసీసీ)లను పరిశీలించారు. రియల్-టైమ్ రైలు కార్యకలాపాలు, సిగ్నలింగ్ వ్యవస్థలు, భద్రతా నిఘా, అత్యవసర ప్రతిస్పందన యంత్రాంగాలు, మొత్తం నెట్వర్క్ నిర్వహణపై అధికారులు ఆయనకు వివరించారు. హెచ్ఎంఆర్ఎల్ అధికారులతో పాటు, కె.వి.బి. రెడ్డి, ఇతర సీనియర్ ప్రతినిధులతో కూడిన ఎల్ఓడి మెట్రో రైల్ హైదరాబాద్ (ఓఐపీ=సా) కియోలిన్ బృందంతో అదనపు ఎంపీ అజిత్ రెడ్డి సమీక్షా సమావేశం నిర్వహించారు. ఎల్ఓడిఎంఆర్ హెచ్ఎల్ కియోలిన్ అధికారులు మెట్రో రైలు కార్యకలాపాలు, ప్రయాణీకుల సేవలు, నిర్వహణ వ్యవస్థలు, కార్యచరణ నియంత్రణ, భద్రతా నియమావళి, డిపో సౌకర్యాలు మరియు మెట్రో కార్యకలాపాల ఆర్థిక అంశాలను వివరిస్తూ హైదరాబాద్ మెట్రో రైలు కార్యకలాపాలపై సమగ్రమైన ప్రజెంటేషన్ ఇచ్చారు. అదనపు మేనేజింగ్ డైరెక్టర్ వివిధ కార్యచరణ మరియు నిర్వహణ అంశాలపై అధికారులతో చర్చించారు. ఈ పర్యటనలో భాగంగా, బి. అజిత్ రెడ్డి రోలింగ్ స్టాక్, ఇతర కీలక మౌలిక సదుపాయాల కోసం అనుసరిస్తున్న నిర్వహణ పద్ధతులను తెలుసుకోవడానికి మెయింటెనెన్స్ వర్క్ షాప్, వీల్ లేట్ వర్క్ షాప్ (వీల్ గ్యాంప్)ను పరిశీలించారు. మెట్రో రైల్ నిర్వహణ నిపుణులు, అధికారులు అవలంబిస్తున్న నిర్వహణ ప్రమాణాలను, కార్యచరణ సామర్థ్యాన్ని ఆయన అభినందించారు. ఈ పర్యటనలో హెచ్ఎంఆర్ఎల్ చీఫ్ ఎలక్ట్రికల్ ఇంజనీర్ డి.వి.ఎస్. రాజు; చీఫ్ సిగ్నల్ & టెలికమ్యూనికేషన్ ఇంజనీర్ ఎస్.కె. దాస్; చీఫ్ ప్రాజెక్ట్ మేనేజర్ ఆనంద్ మోహన్; చీఫ్ ఇంజనీర్ (ఘోషా) సాయుధ రెడ్డి; జనరల్ మేనేజర్ (సెక్యూరిటీ) శ్రీనాథ్ రెడ్డి, తదితర హెచ్ఎంఆర్ఎల్ సీనియర్ అధికారులు పాల్గొన్నారు.

ప్రజాబాటలో టీజీఎస్పీడీసీఎల్ వినియోగదారుల వద్దకి విద్యుత్ అధికారులు -- మోస్ట్ ట్రిప్లింగ్ ఫీడర్లపై ప్రత్యేక దృష్టి విద్యుత్ సరఫరా నాణ్యత మెరుగుదలకు క్షేత్రస్థాయిలో విస్తృత తనిఖీలు



వినియోగదారులకు నిరంతర, నాణ్యమైన విద్యుత్ సరఫరా అందించాలనే లక్ష్యంతో తెలంగాణ దక్షిణ విద్యుత్ సంఘిటీ సంస్థ (టిజీఎస్పీడీసీఎల్) చేపట్టిన "ప్రజాబాట" కార్యక్రమం నేడు (మంగళవారం) సంస్థ పరిధిలోని 21 సర్కిళ్లలో కొనసాగుతోంది. టీజీఎస్పీడీసీఎల్ చైర్మన్ & మేనేజింగ్ డైరెక్టర్ శ్రీ జితేష్ వి. పాటిల్ ఆదేశాల మేరకు ప్రతి మంగళవారం నిర్వహిస్తున్న ఈ కార్యక్రమంలో అధికారులు నేరుగా క్షేత్రస్థాయికి వెళ్లి విద్యుత్ వ్యవస్థను పరిశీలిస్తూ వినియోగదారులతో మమేకమవుతున్నారు. కార్యక్రమంలో భాగంగా తరచూ అంతరాయాలు ఏర్పడుతున్న (వీల్ లేట్ అజియాజియా అప్రెన్టీస్ ఫీవలవతీం) ఓడర్లను ప్రత్యేకంగా గుర్తించి, వాటిపై సమగ్ర తనిఖీలు నిర్వహిస్తున్నారు. ఫీడర్ వెంట ప్రంథం నుంచి ప్రంథం వరకు గ్రామీణ-శాశీ-శాశీ-రాజిజిజిజి) పరిశీలనలు చేపట్టి, విద్యుత్ అంతరాయాలకు దారితీసే సమస్యలను గుర్తించి తక్షణ చర్యలు తీసుకుంటున్నారు. అలాగే విద్యుత్ లైన్లకు అడ్డంగా పెరిగిన చెట్ల కొమ్మలను తొలగించేందుకు ప్రత్యేక శ్రీ ట్రిమ్మింగ్ కార్యక్రమం కొనసాగుతోంది. ఇందుకోసం ఆధునిక బ్యాటరీ ఆధారిత ట్రి కట్టింగ్ యంత్రాలు, భద్రతా జాతీయ గద్యాల ఆవరేషన్ నెట్వర్క్ పరిధిలోని అన్ని సెక్షన్ల లైన్ ఇన్స్పెక్షన్లకు అందజేశారు. దీంతో వర్షాకాలంలో చెట్ల కొమ్మల వల్ల ఏర్పడే విద్యుత్ అంతరాయాల తగ్గడంతో పాటు ఉద్యోగుల భద్రత కూడా మెరుగుపడనుంది. ప్రజాబాట కార్యక్రమం ద్వారా అధికారులు నేరుగా వినియోగదారుల వద్దకు వెళ్లి సమస్యలను తెలుసుకోవడంతో పాటు విద్యుత్ నెట్వర్క్ బలోపేతం, నిర్వహణ పనుల పర్యవేక్షణ, ఫీడర్ పనితీరు మెరుగుదల, చెట్ల కొమ్మల తొలగింపు, భద్రతా ప్రమాణాల అమలు వంటి అంశాలపై ప్రత్యేక దృష్టి నిలిపిస్తున్నారు. విద్యుత్ అంతరాయాలను తగ్గించడం, వినియోగదారుల సంతృప్తిని పెంచడం, నాణ్యమైన విద్యుత్ సేవలను అందించడం లక్ష్యంగా ప్రజాబాట కార్యక్రమం ప్రతి వారం కొనసాగుతుంది టీజీఎస్పీడీసీఎల్ యాజమాన్యం తెలిపింది.

భారీ యాక్షన్ సన్నివేశాలతో

చిరు-బాబీ సినిమా




చిరు-బాబీ సినిమా యాక్షన్ సన్నివేశాలతో అలరిస్తోంది కృతి సనన్. ఇటీవల 'కాక్ బియ్యం'లో అలిషా గామర్ రోల్ లో అదరగొట్టింది. ఈ క్రమంలో తాజాగా ఇచ్చిన ఓ పాస్ పోస్టర్ లో ఆసక్తికర విషయాన్ని పంచుకుంది. 'మిమి'తో జాతీయ ఉత్తమ నటిగా అవార్డును అందుకున్న కృతి.. ఆ మూవీ చేస్తున్న సమయంలో తన అందాలను ఫ్రీజింగ్ వద్దతిలో భద్రపరుచుకున్నట్లు తెలిపింది. అందుకు కారణాన్ని కూడా వివరించింది. "ఈ విషయాన్ని మొదటిసారి మీతో పంచుకుంటున్నా. నా అందాలను ఫ్రీజ్ చేసి భద్రపరిచా. 'మిమి' కోసం బరువు పెరగాల్సి వచ్చింది. అందుకు తగిన విధంగా ఆహార పద్ధతులు పాటించాలి. దీంతో కడుపు ఉబ్బారం కూడా వచ్చేది. ఎలాగైనా బరువు పెరగడమే లక్ష్యంగా పెట్టుకున్నా. ఘాటింగ్ సమయంలో ఒకరు నాకు ఈ సూచన చేశారు. 'మీరు ఈ పని చేయగలిగితే మీ కోసం మీరు ఇచ్చుకునే అత్యుత్తమ బహుమతి' అని అన్నారు. అది నా మైండ్ లో ఉండిపోయింది. ఘాటింగ్ మొదలైన తర్వాత బరువు పెరగాలని చెప్పినప్పుడు.. అందాలను భద్రపరచుకోవడానికి ఇదే సరైన సమయమనిపించింది" అని కృతి వెల్లడించారు. 'మిమి'లాంటి పాత్రలు చేసే సమయంలో కొన్నిసార్లు హాస్యోన్మక సంబంధించిన ఇంజనీర్లు సైతం తీసుకోవాల్సి వస్తుంది. ఇది తాత్కాలిక కడుపు ఉబ్బారం, ఇతర ఆరోగ్య సమస్యలకు దారి తీస్తుంది. బరువు పెరగడం వల్ల అందాశయంపై ప్రభావం చూపిస్తుంది. భవిష్యత్ లో గర్భం దాల్చాల్సి వచ్చినప్పుడు సమస్యలు ఎదురవుతుంటాయి. అందుకే ప్రస్తుతం చాలా మంది అందాలను ఫ్రీజింగ్ వద్దతిని అనుసరిస్తున్నారు. ఇక 'మిమి' విషయానికొస్తే, తన కలలను నెరవేర్చుకోవడానికి డబ్బు కావాల్సి రావడంతో మిమి రాఫోడ్ అనే యువతి ఆర్థ్ గర్భం (సరోగేట్) ఇచ్చేందుకు అంగీకరిస్తుంది. అయితే.. అనుకోని పరిస్థితుల్లో అమెరికన్ జంట మిమి కడుపులో ఉన్న బిడ్డను తీసుకునేందుకు ముందుకుకారు. దీంతో మిమి ఏం చేసింది? పెళ్లి కాకుండా గర్భం దాల్చడంతో అమెకు ఎదురైన పరిస్థితులు ఏంటి? వాటిని దాటి బిడ్డకు జన్మనిచ్చిందా? లేదా? అన్నది చిత్ర కథ.



'సత్తుజ్'.. చూడాలి.. చూపించాలి..

ఎన్కౌంటర్ చేయకూడదు: రామ్ గోపాల్ వర్మ



ప్రస్తుతం దేశవ్యాప్తంగా చర్చకు దారితీసిన చిత్రం 'సత్తుజ్'. సెన్సార్ సమస్యల కారణంగా నేరుగా ఓటీటీలో విడుదల చేయగా.. ఆ తర్వాత దాన్ని తొలగించారు. ఈ మూవీని చూసిన దర్శకుడు రామ్ గోపాల్ వర్మ.. ఎక్స్ వేదికగా తన అభిప్రాయాన్ని పంచుకున్నారు. "సత్తుజ్ మూవీ చూశా. ఇది సినిమా కాదు. ఎప్పటికీ నయం కాని బలమైన గాయం. మన చరిత్రలోని చీకటి అధ్యాయాన్ని గుర్తు చేస్తుంది. దిల్లీ డౌన్ సాంజ్ గుండెలు బాదుకునేలా నడించలేదు. మనసాక్షికి అనుగుణంగా ఎంతో నిశ్శబ్దంగా చేసుకుంటూ వెళ్లారు. అర్జున్ రామ్ పాల్ నటన అదనపు బలాన్ని ఇచ్చింది. నేరాల్లో వ్యవస్థలు భాగమైన తీరును వాస్తవికతతో చూపించారు. ఈ సినిమాను సంవలనం చేయడం కన్నా.. ఒక ఇన్స్పిరేటివ్ డ్రైవర్ గా తీర్చిదిద్దారు. తెరపై అధికారిక పైళ్లు, దహన సంస్కారాల వివరాలు, గునగున సంభాషణలు వంటివి ఈ కథలోని తీవ్రతను తెలియజేశాయి. స్వలాభం కన్నా.. సత్యాన్ని వెల్లడించేలా తీర్చిదిద్దడంతో ఇది మరింత బలంగా తెరపై ఆవిష్కృతమైంది." "ప్రజాస్వామ్యం తన పౌరులనే కబళించి, అందుకు సాక్షులు లేకుండా ఎలా తుడిచేస్తుందో సినిమాలో తెలియజేయడం సాధారణ విషయం కాదు. ఈ విషయంలో చిత్ర బృందం తనవంతు బాధ్యతను చక్కగా పూర్తి చేసింది. ఇదే నిజమైన కథ. ఇది నిజంగా అత్యంత ధైర్యవంతులైన ఫిల్మ్ మేకింగ్. ఈ సినిమా చాలా మందిని కలవరపెడుతుంది.. అమాహాన కల్పిస్తుంది.. ఎక్కువ ప్రభావం చూపిస్తుంది. సత్యం, నిజాయితీని సినిమా మాధ్యమం ద్వారా చెప్పినప్పుడు అది 'సత్తుజ్' అవుతుంది. ఇలాంటి సినిమాను చూడాలి. చూపించాలి. చర్చించాలి. కానీ, సినిమాలో బాధితులను చేసినట్లు ఎన్కౌంటర్ చేయకూడదు. అధికారంలో ఉన్న వారందరికీ నా విన్నపం ఏంటంటే.. 'సత్తుజ్'లో జన్మంతో సింగ్ ఖలాస్ చేసినట్లు ఈ సినిమాను చేయకండి. నిజాన్ని దాచాలనుకుంటే అది మరింత దృఢంగా మారుతుంది" అని వర్మ అన్నారు.



ఒకరి పేరు చెబితే మరికరి గురించి అడుగుతారు: రూమీస్ పై అంజలి కామెంట్స్
 ప్రస్తుతం తమిళ చిత్రం 'మగుడం' ప్రచారంలో బిజీగా ఉన్న నటి అంజలి.. తనపై వచ్చిన రూమీస్ గురించి ఓ ఇంటర్వ్యూలో మాట్లాడారు. హీరోలతో తాను రిలేషన్ లో ఉన్నట్లు చాలా వార్తలు వచ్చాయని.. అవి ఎంతో బాధపెట్టినట్లు చెప్పారు. "నేను ఒకరి పేరు చెబితే, మీరు ఇంకొకరి గురించి అడుగుతారు. అందుకే నేను ఎవరి పేరు చెప్పరులనుకోలేదు. ప్రస్తుతం నా జీవితంలో ఎవరూ లేరు" అని అంజలి స్పష్టం చేశారు. తన స్కూల్ డేస్ లో జరగిన ఓ సరదా సంఘటనను అంజలి ఈ సందర్భంగా గుర్తుచేసుకున్నారు. స్కూల్ డేస్ లో ఒక క్లాస్ మేట్ తనకు వరుసగా ప్రపోజ్ చేసేవాడని తెలిపారు. "నువ్వు నాకు రాఖీ కట్టి చూడు" అంటూ అతడు నాకు సవాల్ విసిరాడు. దాంతో నేను ఏమాత్రం ఆలోచించకుండా నిజంగానే అతనికి రాఖీ కట్టేశాను. ఇక ఆ అబ్బాయి నా వెంట పడటం ఆపేస్తాడనుకున్నాను. కానీ, అక్కడ సీట్ రివర్స్ అయింది. వెంటనే రాఖీ తీసేసి నాకు ఇచ్చేసి వెళ్లిపోయాడు" అని చెప్పారు.

జననాయగన్ కు 'ఏ' సర్టిఫికేట్..

ఎట్టకేలకు స్పందించిన నిర్మాణ సంస్థ



తమిళనాడు సీఎం విజయ్ నటించిన చివరి చిత్రం 'జన నాయగన్'. ఈ ఏడాది ప్రారంభం నుంచి వార్షికోత్సవం ఉంటోంది. తాజాగా ఈ చిత్రం సెన్సార్ పూర్తయిందని.. 'ఏ' సర్టిఫికేట్ జారీ అయ్యిందని, జూలై 23న విడుదల కానుందనే వార్తలు జోరుగా ప్రచారమయ్యాయి. కట్నోతో కూడిన ఓ సర్టిఫికేట్ కూడా నెట్టింట్ వైరల్ అయింది. దీనిపై నిర్మాణ సంస్థ ఎట్టకేలకు స్పందించింది. "సోషల్ మీడియాలో షేర్ అవుతోన్న సెన్సార్ రిపోర్ట్ ఫేక్. జోర్డు ఈ చిత్రం (Jananayagan) చూసి మాకు కొన్ని సవరణలు సూచించింది. మేం ఆ మార్పులు చేస్తున్నాం. అవి పూర్తయ్యాక తిరిగి సెన్సార్ కు పంపుతాం. త్వరలోనే ఈ పనులు పూర్తయ్యాయి.. సినిమాను ప్రేక్షకుల ముందుకు తీసుకువస్తామనే నమ్మకం ఉంది" అని నిర్మాణ సంస్థ తెలిపింది (Jananayagan Censor). హెచ్

'బ్లాస్ట్'ని ప్రమోట్ చేస్తే.. 'పెద్ది'ని డ్యామేజ్ చేస్తున్నావు' అనేవారు: నాగవంశీ



ఎలాంటి అంచనాలు లేకుండా విడుదలై, బాక్సాఫీస్ వద్ద మంచి టాక్ తెచ్చుకున్న సినిమాల్లో.. ఇంకా ప్రచారం చేసి ఉంటే, ఎక్కువమందికి చేరువయ్యేదని చాలా మంది అనుకుంటారు. ఇటీవల కాలంలో అలా వచ్చి వెళ్లిన చిత్రమే 'బ్లాస్ట్ జోన్'. అర్జున్, ప్రీతి ముకుందన్, అభిరామి కీలక పాత్రల్లో నటించిన ఈ మూవీ బాక్సాఫీస్ వద్ద అలరించింది. తెలుగులో ఈ మూవీని నాగవంశీ విడుదల చేశారు. ఆయన తాజా చిత్రం 'లెనిన్' ప్రమోషన్ లో భాగంగా వరుస ఇంటర్వ్యూల్లో మాట్లాడారు. 'బ్లాస్ట్ జోన్'ను ప్రమోట్ చేయలేకపోవడానికి కారణంతో పాటు, అనేక విషయాలను పంచుకున్నారు. "బ్లాస్ట్ జోన్ మూవీకి ప్రచారం చేసే సమయం లేదు. సరిగ్గా అప్పుడే 'పెద్ది' విడుదలైంది. నేను క్రాస్ ప్రమోషన్ చేస్తే, కావాలనే చేశాననే అవకాశం ఉంది. ఒకవేళ 'పెద్ది' విడుదల అయిన తర్వాత మొదలు పెడితే, 'సినిమాను డ్యామేజ్ చేయడానికి వైకే పట్టుకున్నా' అంటారు. పైగా ఆ చిత్ర నిర్మాత సతీశ్ కిలారు నాకు స్నేహితుడు. ఆయన బ్యానర్ పై మొదటి సినిమా. 'బ్లాస్ట్' రెండు వారాల ముందు వచ్చి ఉంటే, ఇంకాస్త డబ్బులు వచ్చేవి. అయినా కూడా మంచి వసూళ్లు వచ్చాయి. ఓటీటీలోనూ మంచి టాక్ ను తెచ్చుకుంది. రామ్ చరణ్ తోనూ సినిమా తీయాలని కొన్నేళ్లుగా ప్రయత్నిస్తున్నా. ఎందుకో కుదరలేదు" అని అన్నారు. టిక్కెట్ రేట్లు పెరగడం వల్ల ఆడియన్స్ తగ్గలేదని, దానికన్నా పాప్ కార్న్ ధరలకు భయపడి థియేటర్ కు ప్రేక్షకులు రావడం లేదని నాగవంశీ అన్నారు. ఇటీవల కాలంలో ప్రేక్షకులు రివ్యూలు, రేటింగ్ కన్నా కూడా మోట్ టాక్ ను బట్టి పస్తున్నారని చెప్పారు. అందుకు ఉదాహరణ 'మా ఇంటి బంగారం' అన్నారు. ఇలాంటి ఫ్యామిలీ జానర్ మూవీలు తీస్తే, ప్రేక్షకులు తప్పక థియేటర్ కు వస్తారని అభిప్రాయం వ్యక్తం చేశారు. పెద్ద హీరోల్లో ఒకరైన ఏడాదికి ఒక ఎంటర్టైనింగ్ మూవీ తీయాలన్నారు. సిద్ధు జొన్నలగడ్డతో ఓ రూరల్ కామెడీ మూవీ తీస్తున్నట్లు తెలిపారు. ఇందులో హీరోకు ఓ సూపర్ నేచురల్ పవర్ ఉంటుందని వెల్లడించారు.